



DAYANIQLI İNKİŞAF, TƏHSİL, İDMAN VƏ SAĞLAMLIQ,
MAARİFLƏNDİRMƏ, ƏTRAF MÜHİTİN MÜHAFİZƏSİ, SAHİBKARLIQ
FƏALİYYƏTİNƏ DƏSTƏK, TARİXİ-MƏDƏNİ İRSƏ TÖHFƏ



**KORPORATİV
SOSIAL MƏSULİYYƏT**



MÜNDƏRİCAT

- 6-7 | Korporativ sosial məsuliyyət
- 8-11 | Seçilmiş sosial layihələrimiz
- 12-15 | Sahibkarlıq fəaliyyətinə dəstək
- 16-19 | Təhsilin inkişafına dəstək
- 20-23 | Sağlamlıq üzrə kompleks tədbirlər
- 24-29 | Ətraf mühitin mühafizəsi
- 30-43 | Tarixi-mədəni irsə töhfə



SOSIAL
MƏSULİYYƏTİMİZ





KORPORATİV SOSIAL MƏSULİYYƏT

Təbii resurslardan səmərəli istifadə, dayanıqlı inkişaf konsepsiyasının tətbiqi və sosial məsuliyyətlik "AzerGold" QSC-nin idarəçiliyinin təməl prinsiplərini təşkil edir. Səhmdar Cəmiyyətin Sosial Təsir və Məsuliyyət Siyasəti milli qanunvericilik, dağ-mədən sahəsində ən mütərəqqi beynəlxalq təcrübə, "BMT-nin biznes və insan hüquqları üzrə Rəhbər Prinsipləri"nin tələbləri nəzərə alınmaqla formalaşdırılır və davamlı olaraq təkmilləşdirilir.

"AzerGold" QSC-nin Sosial Təsir və Məsuliyyət Siyasəti Cəmiyyətin nəzdində 2017-ci ilin oktyabrından etibarən fəaliyyətə başlamış Korporativ Sosial Məsuliyyət (KSM) Komitəsi tərəfindən formalaşdırılır və icra edilir. Cəmiyyətin ötən dövrlər ərzində ətraf mühitin mühafizəsi, mədəni irsin qorunması və yerli icmaların sosial-iqtisadi inkişafı istiqamətində icra etdiyi layihələr ölkə ictimaiyyəti tərəfindən də yüksək qiymətləndirilir.

Təsadüfi deyil ki, Cəmiyyət ənənəvi olaraq hər il ölkədə korporativ sosial məsuliyyət siyasətinin təşviqi məqsədilə təşkil olunan "Milli Korporativ Sosial Məsuliyyət 2019" mükafatına ilk dövlət şirkəti kimi layiq görülüb. "AzerGold"un 2019-cu ildə həyata keçirdiyi layihələrdən biri - Heydər Əliyev Fondunun "Regional İnkişaf" İctimai Birliyi ilə əməkdaşlığı çərçivəsində icra edilmiş "Fərdi aqrar təsərrüfatların iqlim dəyişikliklərinə adaptasiyası" mövzusunda təlim layihəsi BMT-nin Baş Assambleyası tərəfindən qəbul edilmiş 17 Dayanıqlı İnkişaf Məqsədlərinə daxil olan iqlim dəyişikliyi və onun təsirlərinə qarşı mübarizə məqsədi əsas götürülərək, müvafiq nominasiya üzrə qalib seçilib.



"Fərdi aqrar təsərrüfatların iqlim dəyişikliklərinə adaptasiyası" mövzusunda təlim layihəsi

SEÇİLMİŞ SOSIAL LAYİHƏLƏRİMİZ



Su hövzələrinin mühafizəsi



Su hövzələrinin mühafizəsi



Kəndlilərin təsərrüfat fəaliyyətinə dəstək



Aztəminatlı ailələrə yardım



Çaykənd kəndinə su xəttinin çəkilməsi



Məktəblilərə dəstək aksiyası



"Kitab sovgatı" aksiyası




Sosial yardım aksiyası



Səyyar tibbi müayinə aksiyası



Səyyar tibbi müayinə aksiyası



Görmə məhdudiyətli insanlara innovativ dəstək



“Arıçılıq təsərrüfatının inkişafına dəstək” layihəsi



Quşçu qəsəbə tam orta məktəbinin modul tipli yeni binasının istifadəyə verilməsi



ASP-li uşaqların fərdi inkişafına dəstək



Minifutbol, universal voleybol/basketbol meydançalarının yenidən qurulması

SAHİBKARLIQ
FƏALİYYƏTİNƏ
DƏSTƏK



ARIÇILIQ TƏSƏRRÜFATININ İNKİŞAFINA DƏSTƏK

Yerli icmaların sosial-iqtisadi vəziyyətinin yaxşılaşdırılması prioritetinə uyğun olaraq "AzerGold" QSC-nin Korporativ Sosial Məsuliyyət Komitəsi tərəfindən kiçik sahibkarlıq fəaliyyətinin dəstəklənməsi əsas hədəflərdən biri olaraq müəyyənləşdirilib.

Səhmdar Cəmiyyətin sahibkarlıq fəaliyyətinin dəstəklənməsi ilə bağlı icra etdiyi "Daşkəsən rayonunda arıçılıq təsərrüfatının inkişafına dəstək layihəsi" də bu qəbildəndir. Layihənin ilkin mərhələsi çərçivəsində "AzerGold" QSC-nin Korporativ Sosial Məsuliyyət Komitəsinin üzvləri tərəfindən yerli icmaların layihədən yararlanması imkanlarını müəyyənləşdirmək, arıçılıq fəaliyyəti zamanı təsərrüfat sahiblərinin qarşılaşdıqları çətinliklər və onların aradan qaldırılması yollarını müəyyən etmək, eləcə də təşəbbüslərlə bağlı fikir mübadiləsi aparmaq məqsədilə arıçı fermerlərlə görüş təşkil edilib. Layihənin növbəti mərhələsində isə müəyyən edilmiş ehtiyaclar üzrə cəlb edilmiş məsləhətçilər tərəfindən arılara yaz qulluğu, beçələmə və ana arıların yetişdirilməsi qaydaları barədə üçgünlük nəzəri təlimlər və praktiki məşğələlər keçirilib. Proqram çərçivəsində parazitər xəstəliklərin müalicə və profilaktikası, bu sahə üzrə yeniliklərin tətbiqi istiqamətlərində məlumatlılığın artırılması məqsədilə metodiki təlimat bukletləri paylanılıb. Eyni zamanda KOBİA-nın KOB İnkişaf Mərkəzinin eksperti fermerlərə maliyyə resurslarına çıxış, aqrar sığorta işinin təşkili mövzularında seminar keçirib. Təlimlərdə fermerləri maraqlandıran suallar cavablandırılıb və geniş fikir mübadiləsi aparılıb. Təlim və praktiki məşğələlərdə iştirak etmiş Daşkəsən rayonunun Çovdar, Bayan, Quşçu və Zəylik kəndlərində fəaliyyət göstərən arıçı fermerlər sertifikatlarla təltif ediliblər. Tədbir çərçivəsində Daşkəsən rayonu ərazisində nektar verən akasiya ağacları əkilib, fermerlərə tələb olunan ləvazimatlarla tam təchiz edilmiş 120 arı ailəsi və müvafiq dərman preparatları hədiyyə edilib.



"Arıçılıq təsərrüfatının inkişafına dəstək" layihəsi





HEYDAR ƏLİYEV
FONDU



AzerGold

Heydər Əliyev Fondunun
təşəbbüsü, AzerGold
QSC-nin dəstəyi ilə

Daşkəsən rayonu
Səlmixan İsgəndərov adına

Quşçu qəsəbə
tam orta məktəbin
modul tipli binası

2022 - ci ildə
inşa edilərək istifadəyə verilib

**TƏHSİLİN
İNKİŞAFINA
DƏSTƏK**



YENİ MƏKTƏB BİNASININ İNŞA EDİLMƏSİ

Təhsilin inkişafı ilə bağlı həyata keçirilən dövlət siyasətinə dəstək məqsədilə "AzerGold" QSC fəaliyyət göstərdiyi bölgələrdə bu sahədə sosial xarakterli layihələrinin icrasını davam etdirir. Səhmdar Cəmiyyət Daşkəsəndə şagirdlərin zəruri dərslər ləvazimatları, əlavə oxu vəsaitləri, ucqar kənd məktəblərinin İT avadanlıqları və internet şəbəkəsi ilə təminatı ilə bağlı ardıcıl tədbirlər həyata keçirir.

"AzerGold" QSC-nin Daşkəsəndə təhsilin inkişafı ilə bağlı həyata keçirdiyi layihələrdən biri "Çovdar" qızıl mədəninə yaxınlıqda yerləşən, ucqar Quşçu qəsəbəsində müasir standartlara cavab verən yeni məktəb binasının inşası ilə bağlıdır. Belə ki, Heydər Əliyev Fondunun

təşəbbüsü, QSC-nin dəstəyi ilə Birinci Qarabağ müharibəsi şəhid Səlmixan İsgəndərov adına Quşçu qəsəbə tam orta məktəbinin yeni modul tipli binası inşa olunaraq 2022-2023-cü tədris ilində müəllim və şagirdlərin istifadəsinə verilib. Tədris prosesi üçün zəruri avadanlıqlar, internet şəbəkəsi, kompüter, mebel və digər inventarlarla təchiz olunan məktəbdə 80 nəfər şagirdin təhsil alması mümkündür.

Bu məqsədlə sözügedən məktəb binasında 10 sinif otağı, 1 müəllimlər otağı və kitabxana yaradılaraq müəllim və şagirdlərin istifadəsinə verilib.



SAĞLAMLIQ ÜZRƏ KOMPLEKS TƏDBİRLƏR



SƏYYAR TİBBİ MÜAYİNƏ AKSİYALARI



Yerli icmaların, xüsusilə ucqar kənd sakinlərinin səhiyyə sahəsində xidmətlərə əlçatanlığının artırılması məqsədilə “AzerGold” QSC tərəfindən həyata keçirilən tədbirlər bölgələrdə vətəndaşların sağlamlığının qorunması, profilaktik müayinə mədəniyyətinin təbliğinə xidmət edir.

Səhmdar Cəmiyyətin bu istiqamətdə həyata keçirdiyi layihələrdən biri artıq ənənə halına almış səyyar tibbi müayinə aksiyalarıdır. Belə ki, Heydər Əliyev Fondunun “Regional İnkişaf” İctimai Birliyi və

Bakı Sağlamlıq Mərkəzi ilə tərəfdaşlıq çərçivəsində “AzerGold” QSC tərəfindən Daşkəsən rayonunun ucqar kənd sakinləri üçün səyyar tibbi müayinə aksiyaları təşkil edilir. 2021-ci ildən etibarən həyata keçirilən müayinə aksiyaları zamanı ümumilikdə 1000 nəfərdən artıq Daşkəsən sakini cərrahiyyə, pediatriya, terapiya, endokrinologiya, hepatologiya, LOR, kardiologiya, urologiya, həmçinin onkologiya sahələri üzrə ödənişsiz olaraq müxtəlif tibbi xidmətlərdən yararlanıblar.

Səhmdar Cəmiyyətin səhiyyə sahəsində icra etdiyi

REGIONAL AUTİZM MƏRKƏZİNİN YARADILMASI

digər layihə Gəncə şəhərində Autizm Mərkəzinin yaradılmasıdır. Heydər Əliyev Fondunun “Regional İnkişaf” İctimai Birliyi və “Birgə və Sağlam” İctimai Birliyi ilə birgə icra olunan layihə Gəncə şəhəri və ətraf rayonlar, o cümlədən Göygöl, Daşkəsən, Goranboy, Şəmkir və Tovuz rayonlarında autizm spektr pozuntulu (ASP) şəxslərin və onların ailələrinin dəstəklənməsini hədəfləyir.

Layihə çərçivəsində region üzrə 100 ailə yerli və beynəlxalq mütəxəssislər tərəfindən tibbi və

psixoloq-pedaqoji qiymətləndirmədən keçiriləcək, risk qrupuna düşən, xüsusi təhsil dəstəyinə ehtiyacı olan uşaq və yeniyetmələrin sayı müəyyən ediləcək, məktəbəqədər təhsil, ixtisaslaşdırılmış, özünüidarəetmə və müstəqil davranış bacarıqlarına yiyələnmə kimi ehtiyacları uyğun təlim və bərpa prosesinə cəlb olunacaqlar.





ƏTRAF
MÜHİTİN
MÜHAFİZƏSİ

EKOLOJİ TƏDBİRLƏR

“AzerGold” QSC filiz yataqları üzrə fəaliyyətinin ətraf mühitə göstərə biləcəyi mümkün təsiri haqqında məlumatlıdır. Bu təsirin ədalətli şəkildə tənzimlənməsi milli qanunvericilik, dağ-mədən sahəsində ən mütərəqqi beynəlxalq təcrübə nəzərə alınmaqla formalaşdırılan Sosial Təsir və Məsuliyyət Siyasəti çərçivəsində həyata keçirilir.

Səhmdar Cəmiyyətin ekoloji siyasəti çərçivəsində kəşfiyyat, hasilat və emal prosesi zamanı ətraf mühitə təsirlərin minimuma endirilməsi istiqamətində ardıcıl və davamlı fəaliyyət aparılır. Hər bir filiz yatağının işlənməsi və istismarı üzrə ətraf mühitə təsirin qiymətləndirilməsi sənədi hazırlanaraq təsdiq edilir. Sənəd ictimai dinləmədə müzakirə edilir, müzakirələrə aidiyyəti üzrə fiziki şəxslər, vətəndaş cəmiyyəti institutları və elmi təşkilatların təmsilçiləri dəvət edilir. Ekspertlər tərəfindən irəli sürülən təkliflər baxılması və sözügedən sənədə daxil edilməsi üçün protokollaşdırılır.

Monitoring proqramına uyğun hasilat ərazilərində tozölçmə işləri həyata keçirilir, torpaq, su hövzələri və su tutarlarından götürülən nümunələr əsasında təhlillər aparılır. Həmçinin istehsalat prosesi nəticəsində yaranan bütün növ tullantılar, o cümlədən civə, aktiv karbon, yağ, akkumulyator və PET şüşələr təkrar emal üçün yönəldilir. Bütün bunlarla yanaşı, mütəmadi olaraq iməcilik aksiyaları, ətraf mühitə töhfə vermək və ekosistemin bərpası üçün ağacəkmə tədbirləri həyata keçirilir, su hövzələrinə balıq körpələri buraxılır. Bugünə qədər Səhmdar Cəmiyyət tərəfindən mədən ərazilərində 13000-ə qədər ağac və kol bitkiləri əkilib. Eyni zamanda Çovdar İnteqrəolunmuş Regional Emal Sahəsində tingliyin salınması məqsədilə 500 kiloqramdan çox palıd qozası tədarük edilərək, aqrotexniki qaydalara uyğun olaraq əkilib.



SAHƏLƏRDƏ REKULTİVASIYA İŞLƏRİ



“AzerGold” QSC tərəfindən Daşkəsən rayonunda yerləşən “Ağyoxuş-1” qızıl mədəninə rekultivasiya işlərinin icrasına başlanılıb. İstismarı tamamlanmış qızıl mədəninə texniki və bioloji bərpa işləri çərçivəsində ərazinin münbit torpaq qatı bərpa edilib, yamacbərkitmə və səth axınlarının idarə olunması məqsədi ilə yamaclarda terraslar yaradılıb. Daha sonra bioloji rekultivasiya işləri həyata keçirilərək ərazidə yaşıllaşdırma işlərinə başlanılıb. Qeyd etmək lazımdır ki, bu ölkənin dağ-mədən sahəsində istismarı tamamlanmış qızıl mədəni ərazisi üzrə ilk rekultivasiya layihəsidir. 5 İyun - Ümumdünya Ət-

raf Mühitin Mühafizəsi Günü ərəfəsində başlanılan rekultivasiya işləri çərçivəsində sözügedən mədən ərazisində 600 ədəd eldar şamı, 200 kiloqram yonca və 10 kiloqram qoz toxumu əkilib, ağac və bitki toxumlarına aqrotexniki qulluğun göstərilməsinə başlanılıb. Layihə planının növbəti mərhələlərində mədənin digər hissələrində hasilat zamanı pozulmuş torpaqların bərpası üzrə işlərin davam etdirilməsi nəzərdə tutulub.





TARIXI-MƏDƏNİ
İRSƏ TÖHFƏ


“ÇOVDAR” NEKROPOLU

“AzerGold” QSC milli-mədəni irsin qorunmasına xüsusi həssaslıqla yanaşır. Səhmdar Cəmiyyət Sosial təsir və məsuliyyət üzrə siyasəti çərçivəsində tarixi əhəmiyyət daşıyan abidələrin, arxeoloji tapıntıların mühafizəsi, elmi cəhətdən araşdırılması, tədqiqi və təbliği istiqamətində bir sıra ciddi addımlar atmaqdadır.

2019-cu ilin fevral ayında “AzerGold” QSC-nin Daşkəsən rayonunda yerləşən Çovdar mədəninə aparılan tikinti işləri zamanı qədim məzar nümunələri aşkar edilib. Ərazidə tikinti işləri dərhal dayandırılıb, aidiyyəti üzrə çöl-tədqiqat işlərinin həyata keçirilməsi üçün Arxeologiya və Etnoqrafiya İnstitutuna müraciət edilib. Nəticədə institutun əməkdaşları, tarix üzrə fəlsəfə doktorları Səfər Aşurov və Bəxtiyar Cəlilovun rəhbərliyi altında “Daşkəsən” arxeoloji ekspedisiyası təşkil edilib.

Heydər Əliyev Fondu və “AzerGold” QSC-nin dəstəyi ilə arxeoloji layihənin birinci mərhələsi üzrə 5 ay müddətində davam edən arxeoloji qazıntı işləri zamanı 156 qəbir aşkarlanıb. Qəbirlərdən 6000-dən çox eksponat çıxarılıb.

Ekspedisiyada iştirak edən arxeoloq-alimlərin ilkin rəyinə əsasən, tapılan əşyalar Son tunc-Erkən dəmir (e.ə.II min.sonu - I min. əvvəli) dövründə geniş yayılmış Xocalı-Gədəbəy mədəniyyətinə aid edilir.



Kameral tədqiqatlar

“Çovdar” nekropolu layihəsinin növbəti mərhələsi olaraq aşkar edilmiş tapıntılar üzərində kameral tədqiqat işləri həyata keçirilib. Layihə çərçivəsində 156 qəbrin yerləşmə planı hazırlanıb. 619 ədəd saxsı qab, 833 ədəd tunc və dəmir məmulat, 2243 ədəd xırda tapıntı bərpa edilib. Bununla yanaşı, 136 insana aid sümüklər öyrənilib. Növbəti mərhələdə antropologiya sahəsində zəngin təcrübəyə malik yerli və əcnəbi mütəxəssislərin birgə əməkdaşlığı ilə nüfuzlu beynəlxalq laboratoriyalarda insan qalıqları əsasında DNT, radiokarbon, karbon və azot izotopları üzrə analizlərin aparılmasına başlanılıb.

DNT analizi Xocalı-Gədəbəy mədəniyyətinin tədqiqi üzrə ilk dəfə məhz “Çovdar” nekropolu layihəsi çərçivəsində həyata keçirilib.

Laborator analizlər

DNT analizi qədim tayfaların regionun digər xalqları ilə qohumluq əlaqələri barədə genetik məlumatların əldə edilməsinə imkan verəcək. Digər analizlər nəticəsində qədim tayfaların burada məskunlaşma tarixi, dəfn olunanların cinsi, yaşı, xəstəlikləri, ölüm səbəbi, qida rasionu haqda detallı məlumatlar əldə ediləcək. Bununla da, qədim insanların məişəti,

həyat tərzini, məşğulluqları öyrəniləcək, həmin dövr üçün bölgədə xarakterik olan epidemik xəstəliklər müəyyən olunacaq. Həmçinin nekropoldan tapılmış metal əşyalar üzərində həyata keçirilən spektral analizlər onların tərkibinin öyrənilməsinə imkan verəcək. Sözügedən araşdırma xarici ölkələrlə ticari münasibətləri, həmin dövrdə sənətkarlığın inkişaf səviyyəsi, istifadə edilən metal əşyaların xammal mənbələrini müəyyənləşdirəcək.

Elmi tədqiqatların davamı olaraq Daşkəsən rayonunun Çovdar kəndi və ətraf ərazilərin qədim geoloji eoxalarda heyvan və bitkilərin yaşayış şəraiti, həyat tərzini, bölgənin landşaftı və tədqiq olunan dövrdə ərazidə məskunlaşma sıxlığının öyrənilməsi də planlaşdırılıb. Laborator tədqiqatlar Türkiyənin Hacəttəpə Universiteti, Orta Doğu Teknik Universiteti, Türkiyə Bilimsel və Texnolojik Araşdırma Kurumu və İtaliyanın Milli Tədqiqatlar Şurasının laboratoriyalarında həyata keçirilir. Görülən işlər və onların nəticələrinin beynəlxalq səviyyədə təbliği məqsədi ilə beynəlxalq elmi dərgilərdə silsilə məqalələrin dərc edilməsi, o cümlədən hesabat və xüsusi nəşrin hazırlanması nəzərdə tutulub.

Layihənin əsas məqsədi qədim mədəni irsimizin tədqiq və təbliğ olunması, onların konservasiya edilərək gələcək nəsillərə çatdırılmasıdır.



“Sənaye öhdəlikləri: arxeologiya və mədəni irsə töhfə”

28 noyabr 2019-cu il tarixdə Heydər Əliyev Fondunun təşəbbüsü, BP Azərbaycan, “İçərişəhər” Dövlət Tarix-Memarlıq Qoruğu İdarəsi, “AzerGold” Qapalı Səhmdar Cəmiyyəti və Avstriyanın “Atelier Erich Pummer” şirkətinin təşkilatçılığı ilə “Sənaye öhdəlikləri: arxeologiya və mədəni irsə töhfə” mövzusunda simpozium keçirilib. Müxtəlif müəssisə və təşkilatların mədəni irsin qorunması istiqamətində həyata keçirdikləri layihələrin ictimaiyyətə təqdim edilməsi, bu sahədə görülən işlərə dair təcrübə mübadiləsi, eyni zamanda qazıntı işləri zamanı üzə çıxarılan


arxeoloji tapıntıların daha dərinlən öyrənilməsi və təbliği məqsədilə təşkil olunmuş beynəlxalq tədbirdə “Çovdar” nekropolu layihəsi çərçivəsində görülmüş işlərin təqdimatı keçirilib.

Tədbir çərçivəsində, həmçinin qazıntılar zamanı aşkarlanmış maddi-mədəni irs nümunələrindən ibarət xüsusi ekspozisiyanın açılışı olub. Ekspozisiya “Daş salnamə” muzeyində nümayiş etdirilib.





“Çovdar” nekropolundan aşkar edilmiş artefaktlar
“Daş salnamə” muzeyinin ekspozisiyasında



TARIXI-MƏDƏNİ
İRSƏ TÖHFƏ

ABİDƏLƏRİN TƏBLİĞİ



Birtağlı körpü

QƏDİM MEMARLIQ VƏ TƏBİƏT İRSİNİN **TANIDILMASI**

Xalqımızın milli-mədəni irsinin qorunmasına xüsusi həssaslıqla yanaşan "AzerGold" QSC tarixi əhəmiyyət daşıyan abidələrin, arxeoloji tapıntıların mühafizəsi, elmi cəhətdən araşdırılması, tədqiqi və təbliği istiqamətində bir sıra layihələr icra edir. Qeyd edilən layihələrin davamı olaraq, Daşkəsən rayonu ərazisində mövcud olan tarixi, həmçinin təbiət abidələrinin tanıtılmasına töhfə vermək məqsədilə təqvim-kataloq hazırlanmış və burada qədim yaşayış məskənləri, mağaralar, körpülər, məbəd və türbələr, eləcə də onlar haqqında müxtəlif mənbələrdən toplanmış məlumatlar təqdim edilmişdir.



Xoşbulaq türbəsi




Zəylik monastırı





Ləzgi qayası


BİZİ İZLƏYİN




 www.azergold.az

 [azergoldqsc](https://www.facebook.com/azergoldqsc)

 [azergold.az](https://www.instagram.com/azergold.az)

 info@azergold.az

 +99412 505 02 02

 Mikayil Mushfig str. 2 H

